

# جدید معاشرہ اور اہل مذہب کی نفیات

اہل دین کی ذمہ داری یہ ہے کہ وہ انبیا کی نیابت کرتے ہوئے دین کے پیغام کو معاشرے تک پہنچائیں، دین کے حوالے سے پائی جانے والی غلط فہمیوں اور شکوہ و شبہات کو دور کریں اور دینی و اخلاقی تربیت کے ذریعے سے معاشرے کو درست نیجے پر استوار کرنے میں اپنا کردار ادا کریں۔ اس ذمہ داری کی ادائیگی کا سب سے بنیادی تقاضا یہ ہے کہ اپنے معاشرے اور ماحول کے لیے اہل دین کا رویہ سرتاسر ہمدردی اور خیر خواہی پر منی ہو اور اس میں حریفانہ کشاکش اور طبقاتی و گروہی نفیات کا فرمانہ ہو۔ انسانی معاشرے میں یہ کردار ادا کرنے کے لیے اللہ تعالیٰ نے اصلاً انبیا اور رسولوں کو مبعوث کیا اور انہی کی سیرت و کردار اس سلسلے میں نمونے اور آئینہ میں کی جیت کھٹی ہے۔

اس تناظر میں اگر ہم اپنے معاشرے میں علمائے دین اور مذہبی طبقات کے کردار کا جائزہ لیں تو ہمارے سامنے ایک ایسی نفیات ابھر کر آتی ہے جس کی تشكیل داعیانہ ہمدردی اور انسانی خیر خواہی کے زیر اثر نہیں، بلکہ طبقاتی محاصمت اور حریفانہ کشاکش کے اصول کے تحت ہوتی ہے۔ اہل مذہب اور معاشرے کے دیگر طبقات کے مابین ایک گہرا ذہنی و نفیاتی بعد پایا جاتا ہے۔ مذہب سے وابستہ طبقوں اور معاشرے کے مابین اجنیت کی ایک دیوار حائل دکھائی دیتی ہے اور ارباب مذہب کی فکر اور حکمت عملی میں اصلاح کے ہمدردانہ اور داعیانہ جذبے کے بجائے شکوہ شکایت اور تنافر کا عصر بالعلوم غالب ہوتا ہے۔ گرد و پیش کے ناسازگار ماحول کے خلاف اس نفیاتی رو عمل کا اظہار ہمیں اہل مذہب کے رویوں میں مختلف پہلووں سے دیکھنے کو ملتا ہے۔

مثال کے طور پر معاصر مذہبی ذہن اپنے انہمار کے سانچوں میں رنگارنگی اور تنوع کے باوصف، مجموعی جیت سے ایک ہی ذہنی رویے کی نمائندگی کرتا اور معاشرے میں اسی کو پھیلانے کی کوشش کرتا ہے۔ یہ رویہ معاشرے سے گریز اور فرار (escapist attitude) اور معاشرے کے دوسرے طبقات سے اجنیت اور بے گاگی کا رویہ ہے۔ ان میں سے جن عناصر کی penetration ہر طرح کے طبقات میں ہے، ان کے پاس بھی معاشرے میں رہ کر ثابت طور پر موضع اور امکانات کو دریافت کرنے اور اپنا کردار ادا کرنے کا نہیں، بلکہ عموماً معاشرے سے ہٹ کٹ کر ایک خاص روحاںی ماحول میں تسلیم پانے ہی کا پیغام ہے۔

اسی طرح اختلاف اور تقيید کے حوالے سے اہل مذہب علمی رویے کے تصور سے، بالعلوم، ناآشنا ہو چکے ہیں۔ علمی

رویے کے تحت کسی بھی مسئلے کو نہایت ہم دردی اور معروفیت کے ساتھ اس کی علمی بنیاد میں سمجھنے کی کوشش کی جاتی ہے اور اگر اس میں کوئی قلم نظر آئے تو علمی دلائل ہی کے ساتھ اس کی غلطی کو واضح کرنے کی کوشش کی جاتی ہے۔ تاہم موجودہ مذہبی ذہن مخالف لفظ ہائے نظر کے فکری و ذہنی پس منظر کو سمجھے بغیر اور ان کو استدلال سے متأثر کرنے کے مجائے ”مستند ہے میرا فرمایا ہوا“ کی نفیسیات کے تحت تحریک کے انداز میں اپنی رائے اس پڑھونے کی کوشش کرتا ہے۔

تحفظاتی نفیسیات کے زیر اثر مذہبی طبقات نے وسیع تر علمی فکری استفادہ کو اپنے ہاں شجرونوں کی حیثیت دے رکھی ہے۔ جدید علمی فکری مسائل کا تجزیہ اور ان کے حوالے سے معاشرے کی راہنمائی سرے سے موجودہ دنیٰ تعلیم کا نظام کا مسئلہ ہی نہیں۔ اہل مذہب کا صحیح نظر اس نظام سے صرف یہ ہے کہ وہ معاشرے اپنی space کو محفوظ رکھیں اور ایک سماجی طبقہ طور پر اپنی حیثیت منوانے اور اپنے دائرۂ اثر کو وسیع تر اور پائیدار بنانے کی جدوجہد کرتے رہیں۔ اس کے لیے معاشرے میں مذہب کے ساتھ ایک عمومی وابستگی اور اس کی بنیاد پر ملنے والی تائید و حمایت انھیں پیش نظر مقصود کے لیے کافی محسوس ہوتی ہے، جبکہ معاشرے کو علم و عقل اور اخلاقی تربیت کے میدان میں جن سوالات کا سامنا ہے، وہ اہل مذہب کی توجہ سے خارج ہیں۔ یہ نظام پورے معنوں میں ایک گروہی، حزبی اور طبقاتی نفیسیات کی نمائندگی کرتا ہے اور اس کے تسلسل کو قائم رکھنے کے لیے ہر مذہبی طبقہ فکر اس کو ضروری سمجھتا ہے کہ وہ اپنے وابستگان کے علمی فکری استفادہ کو ایک خاص دائرے کا پابند رکھے اور چند مخصوص فکری ترجیحات اور علمی شخصیات سے ہٹ کر، جو اس طبقہ فکر کے جدا گانہ فکری شخص کی عالمت ہیں، ان کے لیے اخذ و استفادہ کا دروازہ بند رکھا جائے۔

اہل مذہب کو اس حقیقت کا ادراک کرنا ہوگا کہ اس صورت حال کے پیدا ہونے کی ذمہ داری کافی حد تک خود ان پر عائد ہوتی ہے۔ علم کلام اور فقہ و شریعت کے دائروں میں نئے پیدا ہونے والے مباحث کے حوالے سے علمی خلا کو موثر طریقے سے پر کرنے سے صرف نظر کاروی آخ رکس نے اختیار کیے رکھا؟ اگر ان کے اس اعراض کے نتیجے میں بعض نئے فکری طبقات کو آگے بڑھنے اور اس میدان میں اپنی جگہ بنانے کا موقع ملا ہے تو کس بنیاد پر ان طبقوں سے یہ موقع کی جا سکتی ہے کہ وہ روایتی اہل مذہب کے بال مقابل تعبیر دین کے حق سے دست بردار ہو جائیں؟

روایتی مذہبی طبقے نے مغربی فکر و تہذیب کے چیخنے کے نمودار ہونے کا نئی پیشگی اندازہ کیا اور نہ اس کے لیے کسی قسم کی تیاری کی ضرورت محسوس کی، بلکہ جب یہ چیلنج اپنے تمام تمضرات سمیت ان کے سامنے آ کھڑا ہوا تو بھی وہ، اپنی علمی و ذہنی حالت کے پیش نظر، اس سے مسلسل صرف نظر کرتا رہا۔ اس کا نتیجہ یہ ہوا کہ عقائد و کلام سے لے کر تعلیم و معاشرت اور میشیت اور تہذیب کے دائروں میں پیدا ہونے ان گنت نئے مباحث میں داد تحقیق دینے کے لیے روایتی طبقہ سے باہر کے کچھ لوگ متوجہ ہوئے اور انہوں نے اپنے اپنے ذوق اور فہم و فراست کے مطابق ان سوالات کا جواب دینے کی کوشش کی۔ اس کا نتیجہ یہ نکلا کہ دین کی تعبیر و تشریع کے حوالے سے اہل علم کے روایتی طبقہ کو ماضی میں جو بلاشرکت غیرے (Exclusive) مرجعیت حاصل تھی، وہ ختم ہو گئی۔ ان کی حیثیت اب اس میدان کے ”ایک“ فریق کی ہو گئی جسے اپنی تعبیر دین، بہر حال، ایک ”تعبیر“ ہی کی حیثیت سے پیش کرنی اور استدلال ہی کے زور پر مخالف تعبیرات پر تقدیم کرنی ہے۔ تاریخی، تہذیبی، معاشرتی اور علمی لحاظ سے طبقہ علماء کو جو برتری ماضی میں حاصل تھی، اس کے

لکھو جانے کے بعد اب علمی استدلال کی قوت ہی ان کا واحد سہارا ہے۔ یہ ایک ناقابل انکار حقیقت ہے لیکن طبقہ علماء پوزیشن کو قبول کرنے کے لیے نفسیاتی طور پر تیار نہیں۔

امرواقہ یہ ہے کہ مختلف عوامل کے نتیجے میں ایک نیا پراس شروع ہو کر ملت کے فکری دھارے میں شامل ہو چکا ہے اور قدیم و جدید کی یہ فکری Polarity اب تاریخ کا حصہ بن چکی ہے۔ نظری طور پر بے شک یہ بحثیں اٹھائی جاسکتی ہیں کہ فقط اجتماعی مطلوبہ علمی شرائط کیا ہیں اور تعبیر دین کا اختیار مانگنے والے نئے فکری طبقات ان کو پورا کرتے ہیں یا نہیں، لیکن تاریخ کا جبراں استدلال کو وزن دینے کے لیے تیار نہیں ہے۔ اس نے ہمیں اس مقام پر لاکھڑا کیا ہے کہ کوئی بھی تعبیر دین، خواہ وہ علاوہ کی نظر میں کتنی ہی غلط، بے نیا اور مسلمات کے خلاف کیوں نہ ہو، اگر اسے معاشرے کے فہیم طبقات میں پذیرائی حاصل ہے تو محض علاوہ کی خواہ شایم طالبے پر اسے نابونہیں کیا جاسکتا۔ چنانچہ اس نئی صورت حال کو شعوری طور پر قبول کرنا، اپنے آپ کو نفسیاتی طور پر اس سے ہم آہنگ کرنا اور سنجیدہ علمی مزاج کو اجتماعی طور پر اپنے اندر پرداں چڑھانا ہی بہتری اور اصلاح حال کے لیے کلیدی کی حیثیت رکھتا ہے۔

یہ نکتہ بھی اہل مذہب کے سنجیدہ غور و فکر کا مستحق ہے کہ اگر دین کی ضرورت یہ ہے کہ مسلمانوں میں غزالی، ابن رشد، ابن تیمیہ، ابن خلدون، ابن عربی اور شاہ ولی اللہ کی سطح کے مفکرین پیدا ہوں جو علم و عقل کے میدان میں درپیش چلنے سے نبڑا زماں ہو سکیں تو ظاہر ہے کہ وہ ان فکری قدغنیوں کے ماحول میں پیدا نہیں ہو سکتے جہاں تقلید آئندیل کی حیثیت رکھتی ہو اور اجتماعی اور آزادی فکر کو طمعنے بلکہ غالی کا درجہ دے دیا جائے۔ یقیناً آزادی فکر میں خطرات بھی ہیں، لیکن یہ خطرہ تو مول لینا ہی پڑے گا کیونکہ یہ قیمت ادا کیے بغیر اعلیٰ سطح کی وہ فکری و تعلیقی داش پیدا نہیں کی جاسکتی جس کا نقدان اس وقت بانجھ پن کی حدود کو چھوڑ رہا ہے۔

علم کو یہ حقیقت بھی سمجھنا ہوگی کہ ماضی میں انھیں حاصل معاشرتی قدر و منزلت اور مرتعیت کوئی خدائی استحقاق نہیں بلکہ اس حقیقت کا نتیجہ تھی کہ معاشرے کے عوام و خواص کو ان کی علمی لیاقت اور فہم و بصیرت پر اعتماد تھا اور وہ اپنے دور کے علمی و عملی سوالات کا ادراک کرنے اور ان کا سامنا کرنے کی صلاحیت رکھتے تھے۔ یہ نتیجہ اب بھی اس شرط کو پورا کیے بغیر ممکن نہیں۔ علم اگر اپنے علم و فہم کا معیار بہتر کریں گے، جدید ذہن کے سوالات اور جدید معاشرے کے مسائل کا ادراک کریں گے اور علم و فکر کی سطح پر معاشرے کی قیادت کی الہیت اپنے اندر پیدا کریں گے تو انھیں وہ احترام اور وقار خود بخود حاصل ہو جائے گا جس کے حاصل نہ ہونے کے وہ اس وقت شاکی ہیں۔ ان میں سے اس معیار پر پورے اتنے والے اہل علم کو انفرادی سطح پر یہ مقام اب بھی حاصل ہے۔ وہ اگر بحیثیت طبقے کے اس کے خواہاں ہیں تو اس کے تقاضوں کو بھی پورے طبقے ہی کی سطح پر پورا کرنا ہو گا۔

مزہبی طبقے کو اس حقیقت کو بھی پوری طرح مد نظر رکھا ہو گا کہ مسلم معاشرہ اس وقت فکری، تہذیبی، نفسیاتی اور اخلاقی اعتبار سے شدید نقصست و ریخت کا شکار ہے۔ وہ بے حد بد ردی، داعیانہ اخلاق اور لطف و ملامحت کے ساتھ تعمیر نو کا محتاج ہے۔ وہ کوئی ہٹا کٹا اور تومند معاشرہ نہیں جس پر انہاد صندھن شرعی حدود نافذ کر دی جائیں۔ وہ ایسا یہاں ہے کہ اس مرحلے پر اگر اسے عالمی طور پر جهاڑوں کے نئے مار دیے جائیں تو بھی شریعت کا منشا پورا ہو جائے گا۔ اس کی مثال اس

ماں کی سی ہے جسے بدکاری کی سزادینے کے لیے اس وقت کا انتظار کرنا پڑے گا جب وہ اپنے بچے کو جنم دینے کے بعد اس کی پرورش کے ضروری مراحل سے فارغ ہو جائے۔ وہ اس وقت ایک فقیہ اور قاضی کے دروں سے زیادہ ایک صوفی کی دل گداز باتوں اور ایک مسیحی کے پھاہوں کا محتاج ہے۔ اس کا علاج فقیہوں اور فریضیوں کے بے بچے طلباء میں نہیں، بلکہ سید ناصح کے دل نواز عظموں میں ہے۔

کوئی بھی طبقہ اپنی بقا اور اپنے کردار کے مفہوم تسلسل کے لیے خود تنقیدی اور داخلی احتساب کی ضرورت سے بے نیاز نہیں ہو سکتا۔ بدشتمی سے اہل دین اس وقت اپنی ترجیحات اور اپنے متعین کردہ کردار کے حوالے سے سخت حساسیت کا شکار ہیں اور کسی بھی قسم کا تنقیدی تجزیہ سشنے اور اسے قول کرنے کے لیے آمادہ نہیں۔ اس کی وجہ قابل فہم ہے، کیونکہ جب کوئی طبقہ چاروں طرف سے یلغار کشا کشا ہو اور ہر طرف سے جائز یا ناجائز اعترافات سخت اور تیز و تندریج میں وارد کیے جا رہے ہوں تو وہ اپنے آپ کو ہنی طور پر کیمپوفلانگ کرنے میں عافیت محسوس کرتا ہے۔ تاہم اگر اہل مذہب اپنے کردار کو دفاع سے اقدام میں تبدیل کرنا چاہتے ہیں تو تنقید کے حوالے سے ذکاوت حس، کی یہ کیفیت نہایت منقصی اور مضر ہے۔ انھیں چاہیے کہ وہ نہ صرف خارج اور داخل سے ہونے والی مختلف تنقیدوں کو پوری توجہ سے سنیں اور ان پر غور کریں بلکہ از خود تنقیدی سوالات اٹھانے کا رجحان بھی پیدا کریں۔ مدارس کے اساتذہ آپس میں ان موضوعات پر گفتگو کریں، تنقیدوں کا سنجیدہ تجزیہ کریں، ان کے ثابت اور منقی پہلوؤں کو متعین کریں اور اس طرزِ فکر کو مدارس کے ماحول کا حصہ بنائیں۔ اس سے چیزیں لکھریں گی اور خیالات اور ترجیحات میں وضوح پیدا ہو گا جو اہل دین کو اپنے آئندہ کردار کے تعین میں مددے گا۔

## ماہنامہ ”برہان“، دہلی

کا ۲۲ سالہ موضوع وار اور مصنف وار اشاریہ

(سکریٹریوں میں موضعات پر ہراروں تحقیقی مقالات اور مضمایں کی جامع فہرست)

تیمت: آٹھ سو روپے

(فوری رابطہ کریں: 0321-4148570)